

ரூ. 3.15 கோடி மானியத்துடன்

30 தொழில் முனைவோருக்கு - ரூ. 9.31 கோடி வங்கி கடனுதவி!

அமைச்சர் தா.மோ.அன்பரசன் வழங்கினார்!

சென்னை, நவ.8- குறு,சிறு மற்றும் நடுத்தர தொழில் நிறுவனங்கள் துறை அமைச்சர் தா.மோ. அன்பரசன் தலைமையில் (07.11.2023) நேற்று சிட்கோ தலைமை அலுவலக கூட்ட அரங்கில் தொழில் வணிக ஆணையரகத்தின் செயல்படுத்தப்படும் அரசின் பல்வேறு திட்டங்கள் குறித்து வடக்கு மண்டலத்திற்கு உட்பட்ட 13 மாவட்ட பொதுமேலாளர்களுடன் ஆய்வு மேற்கொள்ளப்பட்டது.

இந்த ஆய்வுக் கூட்டத்தில் 20 தொழில் முனைவோர்களுக்கு ரூ.3.15 கோடி மானியத்துடன் ரூ.9.81 கோடி வங்கி கடனுதவி வழங்கி அமைச்சர் அவர்கள் பேசியதாவது “மாவட்ட தொழில்மையங்கள் மூலமாக படித்த வேலைவாய்ப்பற்ற இளைஞர்களுக்கான வேலைவாய்ப்பு உருவாக்கும் திட்டம், பிரதமரின் வேலைவாய்ப்பு உருவாக்கும் திட்டம், பிரதமரின் உணவு பதப்படுத்தும் குறு நிறுவனங்கள் முறைப்படுத்தும் திட்டம், அண்ணல்

அம்பேத்கர் தொழில் முன்னோடிகள் திட்டம் ஆகிய 5 வகையான திட்டங்கள் செயல்படுத்தப்படுகிறது. கடந்த இரண்டரை ஆண்டுகளில், ரூ.827 கோடி மானியத்துடன் ரூ.2 ஆயிரத்து 503 கோடி கடன் உதவி வழங்கப்பட்டு, இதுவரை 28 ஆயிரத்து 325 இளைஞர்கள் புதிய தொழில் முனைவோர்களாக உருவாக்கப்பட்டுள்ளனர்.

மேலும், நடப்பு நிதியாண்டில் 26 ஆயிரம் தொழில்முனைவோர்களை உருவாக்க இலக்கு நிர்ணயிக்கப்பட்டது இதில், சென்னை, செங்கல்பட்டு, காஞ்சிபுரம், திருவள்ளூர், வேலூர், திருப்பத்தூர் இராணாணியேட்டை, திருவண்ணாமலை, கடலூர், விழுப்புரம், கள்ளக்குறிச்சி, பெரம்பலூர், அரியலூர் ஆகிய 13 மாவட்டங்களில் கடந்த 8 மாதங்களில் 5 ஆயிரத்து 198 தொழில் முனைவோர்களுக்கு ரூ.160 கோடியே 83 லட்சம் மானியம் வழங்கப்பட்டு ரூ. 482 கோடியே 49 லட்சம் வங்கிக் கடன் உதவி வழங்கப்பட்டுள்ளது. இந்த 5 சுய வேலைவாய்ப்பு திட்டங்களின் சிறப்பம்சியின் மாவட்ட தொழில்மைய

அலுவலர்களுக்கு மகளிர், மாற்றுத்திறனாளிகள், பட்டியலினத்தவர், பழங்குடியினர் என தனித் தனியே இலக்கு நிர்ணயிக்கப்பட்டதில் சில மாவட்டங்கள் இலக்கினை எய்தாத நிலை உள்ளது.

முதல்வர் அவர்களால் அறிவிக்கப்பட்ட அண்ணல் அம்பேத்கர் தொழில் முன்னோடி திட்டத்தில் பொதுமேலாளர்கள் தனி கவனம் செலுத்தி, பட்டியலினத்தவர் மற்றும் பழங்குடியினர் சமூகத்தின் அடித்தட்டு மக்களை தொழில்முனைவோர்களாக மாற்ற முழு முயற்சியுடன் பணிபுரிய வேண்டும். மேலும் துறையால் செயல்படுத்தப்படும் முதலீட்டு மானியம், ஊதிய பட்டியல் மானியம், பின்

முனை வட்டி மானியம் போன்ற 10 வகை மானியங்களுக்கு நிதி ஒதுக்கீடு செய்யப்பட்டுள்ள நிலையில், இயக்குநர்கள் குறித்த காலத்தில் எந்த காலதாமதமும் இன்றி தொழில் நிறுவனங்களுக்கு வழங்கப்பட வேண்டும். உணவு பதப்ப

டுத்தும் தொழிலை அடிப்படையாக கொண்ட பிரதான் மந்திரி உணவு பதப்படுத்தும் குறு நிறுவனங்களுக்கான திட்டத்தை வேளாண் தொழில் சார்ந்த மாவட்டங்களில் முழு முனைப்புடன் செயல்படுத்த வேண்டும். விவசாயிகளுக்கு நிரந்தர வருமானம் அளிக்கும் வகையில் அவர்களையும் தொழில் முனைவோர்களாக மாற்றுவதற்கும், விவசாயிகளுக்கும், MSME தொழில் நிறுவனங்களுக்கும் ஒரு பாலமாக செயல்பட்டு இத்திட்டத்தை முழுமையான அளவில் அணைத்து பகுதிகளுக்கு சென்றடையும் வகையில் செயல்படுத்தி வேண்டும்” எனத் தெரிவித்தார்.

இந்நிகழ்ச்சியில் குறு, சிறு மற்றும் நடுத்தர தொழில் நிறுவனங்கள் துறைக்கான அரசு செயல்திருமதி. அர்ச்சனா பட்நாயக், தொழில் ஆணையர் மற்றும் தொழில் வணிக இயக்குநர் எஸ்.நிர்மல் ராஜ், தொழில் வணிகத்துறை கூடுதல் ஆணையர் திருமதி. கிதேஸ் பச்சாள், தொழில் வணிகத்துறையின் கூடுதல் இயக்குநர்கள் மருதப்பன், ஏகாம்பரம் மற்றும் மாவட்ட பொதுமேலாளர் கள் கலந்து கொண்டனர்.



கமுகத் தலைவர் அவர்களால் தொடங்கப்பட்ட உடன்பிறப்புகளாய் இணைவோம் என்ற மாபெரும் முன்னெடுப்புடன் முத்தமிழறிஞர் கலைஞர் நற்றாணை மற்றும் கமுகு பவள விழா ஆண்டு புதிய உறுப்பினர் சேர்த்தல் பணிகள் முடிந்து புதிய உறுப்பினர் உரிமைச் சீட்டுகள் வழங்கல் பணியை நேற்று (07.11.2023) கமுகு தலைமை அலுவலகமான அண்ணா அறிவாலயத்தில் கமுகு அமைப்பு செயலாளர் ஆர்.எஸ்.பாபுதி தொடங்கி வைத்தார். கமுகு இணை அமைப்புச் செயலாளர் அன்பகம் கலை, தலைமை நிலைய செயலாளர்கள் பூச்சி எஸ் முருகன், துறைமுகம் காஜா, சென்னை மேற்கு மாவட்ட செயலாளர் ரே.சிறீராகு உள்ளிட்டோர் உடன் இருந்தனர். முதல் உரிமைச் சீட்டை திருவள்ளூர் மேற்கு மாவட்ட செயலாளர் ஆவடி நாசர் பெற்றுக்கொண்டார்.

தீரப்படத் துறையினர் நல வாரிய புதிய உறுப்பினர்கள் அறிமுகக் கூட்டம்!

தமிழ்வுளர்ச்சி - செய்தீத் துறை அமைச்சர் மு.பெ.சாமியநாதன் தலைமையில் நடைபெற்றது!

சென்னை, நவ.8- செய்தி மக்கள் தொடர்புத் துறையின் சார்பில், திரைப்படத்துறையினர் நல வாரிய புதிய உறுப்பினர்களை அறிமுகக் கூட்டம் தமிழ்வுளர்ச்சி மற்றும் செய் தித்துறை அமைச்சர் மு.பெ. சாமியநாதன் தலைமையில் 07.11.2023 நேற்று காலை தலைமைச் செயலகத்தில் நடைபெற்றது.

முத்தமிழறிஞர் கலைஞர் திரைப்படத்துறையினரின் நலன் கருதி பல்வேறு நலத் திட்டங்களை தீட்டி அவற்றை சிறப்பான முறையில் செயல்படுத்தினார்கள். திரைப்படத்துறையினர் நல வில் அக்கறை கொண்டுள்ள இந்த அரசு திரைப்படத்துறையினர் மற்றும் சின்னத்திரை கலைஞர்கள் மென்மேலும் வாழ்வாதாரத்தில் சிறந்து விளங்க வேண்டும் என்பதற்காக பல்வேறு நலத்திட்டங்களை சிறப்பாக செயல்ப

டுத்தி வருகிறது. இந்நாள் வரை திரைப்படத்துறையினர் நலவாரியம் மூலம் திரைப்படத்துறை, சின்னத்திரை, அவை சார்புடைய தொழிலாளர்கள், தொழில்நுட்பக் கலைஞர்கள் மற்றும் அவர்களின் குடும்பத்தினர் அனைவருக்கும் உதவிடும் வகையில் 2,848 பயனாளிகளுக்கு ரூ.95இலட்சத்து 59 ஆயிரத்து 250 மதிப்பிலான நலத் திட்ட உதவிகள் வழங்கப்பட்டுள்ளது திரைப்படத்துறையினர் நலவாரியத்தில் தற்போது 26,792 நபர்கள் உறுப்பினர்களாக உள்ளனர். 2022 ஆம் ஆண்டுக்கு நலத்திட்ட உதவி வேண்டிய ரொப்பெற்ற விண்ணப்பங்களைப் படித்து 122 நபர்களுக்கு ரூ.7,75,500/ மதிப்பிலான நலத்திட்ட உதவிகள் விரைவில் வழங்கப்படும் என தமிழ்வுளர்ச்சி மற்றும் செய் தித்துறை அமைச்சர் தனது உரையில் தெரிவித்தார்கள்.

மேலும், திரைப்படத்துறைக்கு எண்ணற்ற திட்டங்களை செயல்படுத்தி வரும் இவ்வரசு, திரைப்படத்துறையினர் நலவாரிய நிதி ஆதாரத்தினை பெருக்குவதற்கு பட்டியடிப்புக் கட்டணத் தொகையிலிருந்து 50 சதவீத தொகை நலவாரியத்திற்கு வழங்கப்பட்டு வருகிறது. திரைப்படத்துறை மற்றும் சின்னத்திரையை சார்ந்து வாழும் பல்வாயிர்க்கணக்கான தொழிலாளர்களின் வாழ்வாதாரம் உயரவும், மகிழ்ச்சியுடன் வாழவும் தொடர்ந்து பாடுபடும் எனவும் தமிழ்வுளர்ச்சி மற்றும் செய் தித்துறை அமைச்சர் தெரிவித்துக் கொண்டார்கள்.

திரைப்படத்துறையினர் நலவாரிய உறுப்பினர்களான திரைப்பட தயாரிப்பாளர் முரளிாராமசாமி, திரைப்பட நடிகர் எம்.எஸ். பாஸ்கர், திரைப்பட நடிகர் பூச்சி எஸ்.முருகன், திரைப்

பட நடிகர் போஸ்வெங்கட், திரைப்பட இயக்குநர் மங்கை அரிராஜன், திரைப்பட நடிகர் பிரேம்குமார், திரைப்பட நடிகர் தாடிபாராஜி, திரைப்பட பின்னணி குரல் கலைஞர் ஜெ.மதியழகன், திரைப்பட தயாரிப்பு நிர்வாகி வி.பாக்கியராஜ், திரைப்பட ஒலிப்பதிவாளர் பரிமளவாசன் ஆகியோர் கலந்துகொண்டனர்.

மேலும், இக்கூட்டத்தில் அலுவல்சார் உறுப்பினர்கள், தமிழ்வுளர்ச்சி மற்றும் செய் தித்துறை செயலாளர் மரு.இரா.செல்வராஜ், வருவாய் மற்றும் பேரிடர் மேலாண்மைத் துறை செயலாளர் வே.ராஜாராமன், இயக்குநர் உறுப்பினர் செயலர் த.மோகன், கூடுதல் இயக்குநர் (செய்தி) ச.செல்வராஜ், கூடுதல் இயக்குநர் (மக்கள் தொடர்பு) க.இந்திரையன் மற்றும் அரசு உயர் அலுவலர்கள் கலந்து கொண்டனர்.

கூட்டுறவு சங்கப் பணியாளர்களுக்கு தீபாவளி போனஸ்!

சென்னை, நவ.8- கூட்டுறவுச் சங்கப் பணியாளர்களுக்கு தீபாவளி போனஸ் வழங்க தமிழ்நாடு அரசு ஆணையிட்ட

அதன் விபரம் வருமாறு: தமிழ்நாட்டில் கூட்டுறவுச் சங்கங்களில் பணிபுரியும் ஊழியர்களுக்கு 2022 ஆண்டுக்கான மிகை ஊதியம் (Bonus) மற்றும் கருணைத் தொகை (Exgratia) 20232024இல் வழங்க முதல

தமிழ்நாடு அரசு ஆணை!

மைச்சர் அவர்கள் ஆணையிட்டுள்ளார். போனஸ் சட்டத்தின் கீழ் வரும் கூட்டுறவுச் சங்கங்களில் பணிபுரியும் பணியாளர்களுக்கு சென்ற ஆண்டைப் போலவே அவர்களுடைய சம்பளத்தில் 10 சதவீதம் போனஸ் (போனஸ்) மற்றும் கருணைத் தொகை வழங்க அரசு ஆணையிட்ட

தலைமை கூட்டுறவுச் சங்கங்கள், மத்திய கூட்டுறவுச் சங்கங்கள் மற்றும் தொடக்க கூட்டுறவுச் சங்கங்கள் ஆகியவற்றில் பணிபுரியும் 44,270 பணியாளர்களுக்கு ரூ. 28 கோடியே ஒரு இலட்சம் போனஸ் மற்றும் கருணைத் தொகை வழங்கப்பட உள்ளது.

இவ்வாறு கூட்டுறவு உணவு மற்றும் நுகர்பொருள் பாதகாப்புத் துறை கூடுதல் தலைமைச் செயலாளர் அறிவித்துள்ளார்.

பல்லாவரம் சட்டமன்ற தொகுதிக்கு உட்பட்ட அனைத்து பகுதிகளிலும் மழைநீர் சாலைகளில் பெருக்கெடுத்து ஓடி வீடுகளுக்குள் செல்வதைத் தடுக்கும் வண்ணம் அனைத்து கால்வாய்களும் தூர் எடுத்து சுத்தம் செய்யும் பணிகள் மேற்கொள்ளப்பட்டுள்ளன வர இருக்கின்ற பருவமழையில் பல்லாவரம் சட்டமன்ற தொகுதிக்குட்பட்ட எந்த ஒரு பகுதியிலும் மழை நீரால் பொதுமக்கள் பாதிக்காது இருக்கும் வகையில் முன்னெச்சரிக்கை நடவடிக்கை பணிகள் மேற்கொள்ளப்பட்டு வருகின்றன என்று கூறினார்.

மேலும் பல்லாவரம் மண்டலத்தில் உள்ள 14 வார்டுகளில் உள்ள பிரச்சனைகள் குறித்து மாமன்ற உறுப்பினர்கள் எடுத்துரைத்தனர். ஒவ்வொரு வார்டுக்கும் சுகாதார துறை ஆய்வாளர்கள் நியமனம் செய்து அவர்களின் தொலைபேசி எண்கள் கொடுக்கப்படும் மண்டல அலுவலக சிறப்பு டோல் ஃப்ரி எண்கள் கொடுக்கப்படன. மேலும் சங்கர்நகர், நியூகாலனி, ஏழுமலை தெரு உள்ளிட்ட பல்வேறு பகுதிகளில் தேங்கியுள்ள தண்ணீரை அகற்ற வலியுறுத்தப்பட்டனர்.

மேலும் சாலையில் சாய்ந்து படர்ந்திருக்கும் மரக்கிளைகளை அகற்று மாறு கேட்டுக்கொண்டனர். மும்மூர